



ગુજરાત સરકાર

સામાજિક ન્યાય અને અધિકારીતા વિભાગ,

ક્રમાંક: સશપ/૧૦૨૦૧૭/એમથાર-૩૫/અ.૧

સચિવાલય, ગાંધીનગર

તા. ૧૫/૧૦/૨૦૧૭

સાચાંક:

ઉત્તર ગુજરાતના બનાસકાંઠા જિલ્લાના ગામ ટોટાણા ખાતે આશ્રમ ધરાવતા શતાયું જીવંત સંત શ્રી સદારામ બાપુ, ટોટાણાએ તમામ પછાત વર્ગો અને તેમાંથી ખાસ કરીને સામાજિક અને શૈક્ષણિક રીતે પછાત વર્ગોમાં અને તેમાં પણ વિશેષ કરીને ઠાકોર જેવી જાતિઓમાં કુરિવાજોની નાબૂદી, વ્યસન મુક્તિ, કન્યા કેળવણી, સદાચારી જીવન વર્ગે માટે આજીવન સામાજિક સેવાનું કાર્ય કરેલ છે. તેઓશ્રીની આ સેવાનો સંદેશ સામાન્ય જન સુધી પણ પહોંચે એવા ઉમદા હેતુથી સંત શ્રી સદારામ બાપુ, ટોટાણાની જન્મ શતાબ્દી નિમિત્ત વ્યસનમુક્તિ, કન્યા કેળવણી તેમજ કુરિવાજોની નાબૂદી અને સદાચારી જીવનની તેઓશ્રીની ઉમદા સામાજિક સેવા માટે સંત શ્રી સદારામ બાપુને ગુજરાત સરકાર દ્વારા “ગુજરાત ગરિમા એવોઈ”થી સન્માનિત કરવાનો, સન્માનપત્ર આપવાનો અને તેઓ દ્વારા પછાત વર્ગોમાં વ્યસનમુક્તિ, કુરિવાજોની નાબૂદી અને કન્યા કેળવણી સહિત સામાજિક અને શૈક્ષણિક રીતે પછાત વર્ગોના સર્વીગી વિકાસ માટે ધનિષ્ટ પ્રચાર-પ્રસાર માટે ખાસ કિસ્સા તરીકે રૂ.૧૧.૦૦ લાખનું અનુદાન પણ આપવાનો સરકારે નિર્ણય કર્યો છે.


પુખ્ત વિચારણાને અંતે સરકાર ઉપરોક્ત હેતુ બર લાવવા માટે કુરિવાજોની નાબૂદી, વ્યસનમુક્તિ અને કન્યા કેળવણી માટે પ્રચાર-પ્રસાર સહિત આનુષાંગિક કાર્યવાહી કરવા સંત શ્રી સદારામ બાપુને રૂ.૧૧.૦૦ લાખની(અંકે રૂપિયા અગિયાર લાખ પૂરા) ધનરાશિ પણ આપવાનું ઠરાવે છે.

આ અંગેનો ખર્ચ માંગણી ક્રમાંક-૬૨, સેક્ટર(ખ)-સામાજિક સેવાઓ, મુખ્ય સદર-૨૨૨૫ અનુસૂચિત જાતિઓ, અનુસૂચિત આદિ જાતિઓ, અન્ય પછાત વર્ગ અને લઘુમતીઓનું કલ્યાણ, પેટા મુખ્ય સદર-૦૩ અન્ય પછાત વર્ગોનું કલ્યાણ, ગૌણ સદર-૦૦૧ નિર્દેશ અને વહીવટ, પેટા સદર- ઓબીસી-૧૮ તમામ કક્ષાએ વહીવટીતંત્રને સંગીન બનાવવું સદર હેઠળ ઉધારવાનો રહેશે.

રૂ.૧૧.૦૦ લાખ આપવા અંગેની જરૂરી આનુષાંગિક કાર્યવાહી નિયામકશ્રી(વિ.જા.ક.)એ કરવાની રહેશે, જ્યારે ગુજરાત ગારિમા એવોડ આપવાની જરૂરી કાર્યવાહી સામાન્ય વહીવટી વિભાગે કરવાની રહેશે.

આ ઠરાવ વિભાગની સરખા ક્રમાંકની ફાઇલ પર સરકારશ્રીની  
તા.૧૩/૧૦/૨૦૧૭ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

  
(કે. જી. પટેલ)

અધિક સચિવ

સામાજિક ન્યાય અને અધિકારીતા વિભાગ  
પ્રતિ,

નિયામકશ્રી,

વિકસતી જાતિ કલ્યાણ ખાતું,

ડૉ. જીવરાજ મહેતા ભવન, ગાંધીનગર

નકલ રવાના:

- માન. રાજ્યપાલશ્રીના અંગત સચિવશ્રી, રાજ ભવન, ગાંધીનગર
- માન. મુખ્યમંત્રીશ્રીના અંગત સચિવશ્રી, સ્વાર્થિમ સંકુલ-૧, ગાંધીનગર
- માન. નાયબ મુખ્યમંત્રીશ્રીના અંગત સચિવશ્રી, સ્વાર્થિમ સંકુલ-૧, ગાંધીનગર
- માન. મંત્રીશ્રી(સા.ન્યા.)ના અંગત સચિવશ્રી, સ્વાર્થિમ સંકુલ-૧, ગાંધીનગર

- માન. રા.ક.મંત્રીશ્રી(સા.શૈ.પ.વ.)ના અંગત સચિવશ્રી, સ્વાહિમ સંકલ-૨,  
ગાંધીનગર
- અગ્રસચિવશ્રી(સા.ન્યા.અ.વિ.)ના અંગત સચિવશ્રી, સચિવાલય, ગાંધીનગર
- નાણા સલાહકારશ્રી(સા.ન્યા.), નાણા વિભાગ, સચિવાલય, ગાંધીનગર
- જિલ્લા કલેક્ટરશ્રી, કલેક્ટર કચેરી, જી. બનાસકાંઠા-પાલનપુર
- એકાઉન્ટન્ટ જનરલશ્રી(રાજકોટ/અમદાવાદ)
- પગાર અને હિસાબી અધિકારી, ડૉ.જીવરાજ મહેતા ભવન, ગાંધીનગર
- સંબંધિત જિલ્લા તિજોરી અધિકારી
- સે.અ.શ્રી(કો.સેલ, બજેટ), સામાજિક ન્યાય અને અધિકારીતા વિભાગ, ગાંધીનગર
- સિલેક્ટ ફાઇલ